



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 18.02.2026

TIME : 07.25 PM

പ്രധാന വാർത്തകൾ

1. സ്ഥിരതയുള്ള സമുദ്രക്രമം ഉറപ്പാക്കുന്നതിന് രാജ്യങ്ങൾ തമ്മിലുള്ള ഐക്യം, വിശ്വാസം, കൂട്ടായ ഉത്തരവാദിത്തം എന്നിവയ്ക്ക് ഏറെ പ്രാധാന്യമുണ്ടെന്ന് രാഷ്ട്രപതി ദ്രൗപദി മുർമു.

President Draupadi Murmu says unity, trust and collective responsibility between countries are of utmost importance to ensure a stable maritime order

2. ഇന്ത്യ എഐ ഇംപാക്ട് ഉച്ചകോടിയുടെ പശ്ചാത്തലത്തിൽ നിരവധി ലോക നേതാക്കളുമായി ഉഭയകക്ഷി കൂടിക്കാഴ്ചകൾ നടത്തി പ്രധാനമന്ത്രി നരേന്ദ്ര മോദി.

Prime Minister Narendra Modi held bilateral meetings with several world leaders on the sidelines of the India AI Impact Summit.

3. ആഗോള ആരോഗ്യ മേഖലയിൽ നിർമ്മിത ബുദ്ധി പ്രയോജനപ്പെടുത്തുന്നതിനുള്ള ഇന്തോ-ഫ്രഞ്ച് കാമ്പസിന് ന്യൂഡൽഹിയിലെ എയിംസിൽ തുടക്കമായി, ഫ്രഞ്ച് പ്രസിഡൻറും കേന്ദ്ര

ആരോഗ്യമന്ത്രിയും സംയുക്തമായി ഉദ്ഘാടനം നിർവഹിച്ചു

Indo-French Centre for leveraging artificial intelligence in global health launched at AIIMS in New Delhi, jointly inaugurated by French President and Union Health Minister.

4. വികസിത രാഷ്ട്രത്തിലേക്കുള്ള ഇന്ത്യയുടെ യാത്രയിൽ നിർമ്മിത ബുദ്ധിക്ക് നിർണായക പങ്കുണ്ടെന്ന് കേന്ദ്രമന്ത്രി അശ്വിനി വൈഷ്ണവ്

Union Minister Ashwini Vaishnav says artificial intelligence has a crucial role to play in India's journey to becoming a developed nation

5. കേരള നേറ്റിവിറ്റി കാർഡ് ബില്ലിന് അംഗീകാരം നൽകി സംസ്ഥാന മന്ത്രിസഭാ യോഗം

State Cabinet meeting approves Kerala Nativity Card Bill

6. ഐസിസി പുരുഷ ടി20 ലോകകപ്പിൽ ഇന്ത്യ - നെതർലൻഡ്സ് മത്സരം പുരോഗമിക്കുന്നു. ടോസ് നേടിയ ഇന്ത്യ ബാറ്റിംഗ് തിരഞ്ഞെടുത്തു

India vs Netherlands match in ICC Men's T20 World Cup progresses. India wins toss, elects to bat.



NEW PREZ-IFR REVIEW(INTRO)

സ്ഥിരതയുള്ള സമുദ്രക്രമം ഉറപ്പാക്കുന്നതിന് രാജ്യങ്ങൾ തമ്മിലുള്ള ഐക്യം, വിശ്വാസം, കൂട്ടായ ഉത്തരവാദിത്തം എന്നിവയ്ക്ക് ഏറെ പ്രാധാന്യമുണ്ടെന്ന് രാഷ്ട്രപതി ദ്രൗപദി മുർമു. ആന്ധ്രപ്രദേശിലെ വിശാഖപട്ടണത്ത് അന്താരാഷ്ട്ര ഫ്ലീറ്റ് റിവ്യൂവിൽ നാവികസേനയുടെ അഭിവാദ്യം സ്വീകരിച്ച് സംസാരിക്കുകയായിരുന്നു രാഷ്ട്രപതി. വസുധൈവ കുടുംബകം എന്ന ആശയത്തെ അടിസ്ഥാനമാക്കിയാണ് ഇന്ത്യയുടെ സമുദ്ര മേഖലയിലെ ഇടപെടലുകൾ. സുരക്ഷ, സമൃദ്ധി തുടങ്ങിയവ പ്രോത്സാഹിപ്പിക്കുന്നതിനുള്ള മഹാസാഗർ ദർശനത്തെ കുറിച്ച് രാഷ്ട്രപതി പരാമർശിക്കുകയും ചെയ്തു.

(voice)

50 ലധികം രാജ്യങ്ങളിൽ നിന്നുള്ള നാവികസേനാനാഗങ്ങൾ പങ്കെടുക്കുന്ന ഫ്ലീറ്റ് റിവ്യൂവിൽ 70-ലേറെ യുദ്ധക്കപ്പലുകൾ, അന്തർവാഹിനികൾ, വിമാനങ്ങൾ എന്നിവ അണിനിരക്കുന്നുണ്ട്.



AI WORLD LEADERS(INTRO)

ന്യൂഡൽഹിയിൽ നടക്കുന്ന ഇന്ത്യ ഐഐ ഇംപാക്ട് ഉച്ചകോടിയുടെ പശ്ചാത്തലത്തിൽ പ്രധാനമന്ത്രി നരേന്ദ്ര മോദി നിരവധി ലോക നേതാക്കളുമായി ഉഭയകക്ഷി കൂടിക്കാഴ്ചകൾ നടത്തി.

വിശദാംശങ്ങളിലേക്ക്.....

(വോയിസ്)



AI WORLD LEADERS(VOICE)

ഇന്ത്യ എഐ ഇംപാക്ട് ഉച്ചകോടിയുടെ ഭാഗമായി സ്പെയിൻ പ്രസിഡന്റ് പെദ്രോ സാഞ്ചസുമായാണ് ഇന്ന് ആദ്യം പ്രധാനമന്ത്രി നരേന്ദ്രമോദി കൂടിക്കാഴ്ച നടത്തിയത്. 2026 നെ 'ഇന്ത്യ-സ്പെയിൻ സാംസ്കാരിക, വിനോദസഞ്ചാര, എഐ വർഷമായി' ഇരു നേതാക്കളും പ്രഖ്യാപിച്ചു. ന്യൂഡൽഹിയിലെ ഹൈദരാബാദ് ഹൗസിലായിരുന്നു കൂടിക്കാഴ്ച. തുടർന്ന് ഫിൻലാൻഡ് പ്രധാനമന്ത്രി ആന്റി പെറ്റേരി ഒർപോ, സെർബിയൻ പ്രസിഡന്റ് അലക്സാണ്ടർ വുചിച്ച്, ക്രോയേഷ്യൻ പ്രധാനമന്ത്രി അന്ദ്രേ പ്ലേക്കോവിച്ച് എന്നിവരുമായും പ്രധാനമന്ത്രി കൂടിക്കാഴ്ചകൾ നടത്തി. വിവിധ രാജ്യങ്ങളുമായി പ്രതിരോധം, സുരക്ഷ, കൃഷി, വിദ്യാഭ്യാസം, എ ഐ തുടങ്ങിയ മേഖലകളിൽ സഹകരണം ശക്തമാക്കാൻ കൂടിക്കാഴ്ചയിൽ തീരുമാനമായി. ഇന്ത്യ-യൂറോപ്യൻ യൂണിയൻ സ്വതന്ത്ര വ്യാപാര കരാർ രാജ്യങ്ങൾക്ക് ഗുണകരമാകുമെന്നും നേതാക്കൾ വിലയിരുത്തി. ഗുഗിൾ സിഇഒ സുന്ദർ പിച്ചൈയുമായും പ്രധാനമന്ത്രി കൂടിക്കാഴ്ച നടത്തി. ഇന്ത്യയിലെ മികച്ച വിദ്യാർത്ഥികളെയും പ്രൊഫഷണലുകളെയും ആഗോള എഐ പദ്ധതികളിൽ ഉൾപ്പെടുത്തുന്നതിനെക്കുറിച്ച് ഇരുവരും ചർച്ച ചെയ്തു.

ന്യൂസ് ഡസ്റ്റ് ആകാശവാണി....



MEITY-AI EXPO

ഇന്ത്യ AI ഇംപാക്ട് എക്സ്പോ ഈ മാസം 21 വരെ നീട്ടി. എക്സിബിറ്റർമാർ, ഇന്നൊവേറ്റർമാർ, സന്ദർശകർ എന്നിവരിൽ നിന്നുള്ള അനുകൂല പ്രതികരണം കണക്കിലെടുത്താണ് തീരുമാനമെന്ന് ഇലക്ട്രോണിക്സ് & ഐ ടി മന്ത്രാലയം അറിയിച്ചു. ഈ മാസം 20, 21 തീയതികളിൽ രാത്രി 8 മണി വരെ എക്സ്പോ തുറന്നിരിക്കും. നാളെ എക്സ്പോയിലേക്ക് ക്ഷണിതാക്കൾക്ക് മാത്രമായിരിക്കും പ്രവേശനം.



MACRON NADDA AIIMS

ഫ്രഞ്ച് പ്രസിഡൻ്റ് ഇമ്മാനുവൽ മാക്രോണും കേന്ദ്ര ആരോഗ്യമന്ത്രി ജെ പി നസ്സിയും ഇന്ന് ന്യൂഡൽഹിയിലെ എയിംസിൽ 'ഇന്തോ-ഫ്രഞ്ച് കാമ്പസ് ഓൺ A I ഇൻ ഗ്ലോബൽ ഹെൽത്ത് ഉദ്ഘാടനം' ചെയ്തു. ആഗോള ആരോഗ്യ മേഖലയിൽ നിർമ്മിത ബുദ്ധി പ്രയോജനപ്പെടുത്തുന്നതിനുള്ള ഇന്ത്യ-ഫ്രാൻസ് സഹകരണം ഇത് ശക്തിപ്പെടുത്തും. ആരോഗ്യ സംരക്ഷണ രംഗത്തെ നിർമ്മിത ബുദ്ധി അധിഷ്ഠിത പരിഹാരങ്ങൾ, ഗവേഷണം, നൈപുണ്യ വികസനം എന്നിവ പ്രോത്സാഹിപ്പിക്കുന്നതിനൊപ്പം അന്താരാഷ്ട്ര പങ്കാളിത്തവും

അക്കാദമിക് മികവും വളർത്തിയെടുക്കുകയുമാണ് ഈ സംരംഭത്തിന്റെ ലക്ഷ്യം.



PM MODI-G7 SUMMIT

ഫ്രാൻസ് അധ്യക്ഷത വഹിക്കുന്ന 52-ാമത് ജി-7 ഉച്ചകോടിയിലേക്ക് ഫ്രഞ്ച് പ്രസിഡന്റ് ഇമ്മാനുവൽ മാക്രോൺ പ്രധാനമന്ത്രി നരേന്ദ്ര മോദിയെ ക്ഷണിച്ചു. ഉച്ചകോടിക്ക് മുന്നോടിയായി അന്താരാഷ്ട്ര അജണ്ടയിൽ ധാരണയിലെത്താൻ ഇന്ത്യയും ഫ്രാൻസും യോഗം ചേരും. യുഎസ്, യുകെ, ഫ്രാൻസ്, ജർമനി, ജപ്പാൻ, ഇറ്റലി, കാനഡ, യുറോപ്യൻ യൂണിയൻ എന്നിവയാണ് ജി-7 അംഗരാജ്യങ്ങൾ. കഴിഞ്ഞ വർഷം നടന്ന ജി-7 ഉച്ചകോടിയിലും കനേഡിയൻ പ്രധാനമന്ത്രി മാർക് കാർണിയുടെ ക്ഷണപ്രകാരം ശ്രീ മോദി പങ്കെടുത്തിരുന്നു.



VAISHNAW-AI SUMMIT

വികസിത രാഷ്ട്രത്തിലേക്കുള്ള ഇന്ത്യയുടെ യാത്രയിൽ നിർമ്മിത ബുദ്ധിക്ക് നിർണായക പങ്കുണ്ടെന്ന് കേന്ദ്രമന്ത്രി അശ്വിനി വൈഷ്ണവ്. ന്യൂഡൽഹിയിൽ ഇന്ത്യ ഇംപാക്ട് ഉച്ചകോടിയുമായി ബന്ധപ്പെട്ട് വിദഗ്ദ്ധരുമായി കൂടിക്കാഴ്ച നടത്തുകയായിരുന്നു അദ്ദേഹം. നിർമ്മാണ സാങ്കേതികവിദ്യയാണ് ഇന്ത്യയുടെ നിർമ്മിത ബുദ്ധി മുൻഗണന നൽകുന്നതെന്നും കേന്ദ്രമന്ത്രി പറഞ്ഞു. AI for

Manufacturing, Engineering Technology എന്ന വിഷയത്തിൽ ധവളപത്രവും ശ്രീ അശ്വിനി വൈഷ്ണവ് പുറത്തിറക്കി.



EC - RS POLLS

10 സംസ്ഥാനങ്ങളിലെ 37 രാജ്യസഭാ സീറ്റുകളിലേക്കുള്ള തിരഞ്ഞെടുപ്പ് പ്രഖ്യാപിച്ച് കേന്ദ്ര തിരഞ്ഞെടുപ്പ് കമ്മീഷൻ. ഈ മാസം 26 ന് വിജ്ഞാപനം പുറപ്പെടുവിക്കും. നാമനിർദ്ദേശ പത്രിക മാർച്ച് 5 വരെ സമർപ്പിക്കാം. മാർച്ച് 16 നാണ് വോട്ടെടുപ്പ്.



NATIVITY CARD

കേരള നേറ്റിവിറ്റി കാർഡ് ബില്ലിന് അംഗീകാരം നൽകി സംസ്ഥാന മന്ത്രിസഭാ യോഗം. വിവിധ സർക്കാർ സേവനങ്ങൾക്കും, മറ്റ് സാമൂഹിക ആവശ്യങ്ങൾക്കും ഉപയോഗപ്രദമാകും വിധമുള്ള ആധികാരിക രേഖയായിരിക്കും നേറ്റിവിറ്റി കാർഡ് എന്ന് ബില്ലിൽ വ്യക്തമാക്കുന്നു. വിദേശ പൗരത്വം സ്വീകരിച്ചവർക്ക് നേറ്റിവിറ്റി കാർഡിന് അർഹതയുണ്ടായിരിക്കുന്നതല്ല. കാർഡ് ആവശ്യമുള്ളവർ

സേനയ്ക്ക് നിർണ്ണായക പങ്കുണ്ടെന്നും ശ്രീ പ്രശ്നാദ് ജോഷി പറഞ്ഞു.

(വോയിസ്)



EASTER, RAMZAN

കേരളത്തിൽ റംസാൻ വ്രതാരംഭം നാളെ. മാസപ്പിറവി ഇന്നലെ ദൃശ്യമാകാത്തതിനാൽ റംസാൻ ഒന്ന് വ്യാഴാഴ്ച ആയിരിക്കുമെന്ന് വിവിധ ഖാസിമാർ അറിയിക്കുകയായിരുന്നു. ഒമാൻ ഒഴികെ ഗൾഫ് നാടുകളിൽ ഇന്നാണ് വ്രതാരംഭം. ഈസ്റ്ററിനോട് അനുബന്ധിച്ചുള്ള വലിയ നോമ്പിന് തുടക്കം കുറിച്ച് ക്രൈസ്തവ വിശ്വാസികൾ ഇന്ന് വിഭൂതി ബുധൻ ആചരിച്ചു. ഏപ്രിൽ അഞ്ചിനാണ് ഈസ്റ്റർ.



T20 WORLD CUP

ICC പുരുഷ ടി20 ലോകകപ്പിൽ ഇന്ത്യ-നെതർലൻഡ്സ് മത്സരം പുരോഗമിക്കുന്നു. ടോസ് നേടിയ ഇന്ത്യ ബാറ്റിംഗ് തെരഞ്ഞെടുത്തു. അഹമ്മദാബാദിലെ നരേന്ദ്ര മോദി സ്റ്റേഡിയത്തിലാണ് മത്സരം. ഇന്ന് കൊളംബോയിൽ നടന്ന മറ്റൊരു മത്സരത്തിൽ നമീബിയയെ 102 റൺസിന് പരാജയപ്പെടുത്തി പാകിസ്ഥാൻ സൂപ്പർ എയിറ്റിൽ കടന്നു. ഇന്ന് രാവിലെ നടന്ന ഗ്രൂപ്പ് ഡി മത്സരത്തിൽ

ദക്ഷിണാഫ്രിക്ക യുഎഇയെ 6 വികട്ടിന് തോൽപ്പിച്ചു. ഇതോടെ ദക്ഷിണാഫ്രിക്കയും സുഷർ എയിറ്റിൽ പ്രവേശിച്ചു. ഞായറാഴ്ച അഹമ്മദാബാദിൽ നടക്കുന്ന സുഷർ എയിറ്റ് മത്സരത്തിൽ ദക്ഷിണാഫ്രിക്ക ഇന്ത്യയെ നേരിടും.



MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കു വയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത് ഈ മാസം 22 ന് പരിപാടിയുടെ 131-ാം പതിപ്പാണിത്. ദൂരദർശന്റെയും ആകാശവാണിയുടെയും എല്ലാ ശൃംഖലകളിലും പരിപാടി ലഭ്യമാകും. മൻ കി ബാത്തിലേക്കുള്ള ആശയങ്ങളും അഭിപ്രായങ്ങളും MyGov, NaMo App എന്നിവയിലൂടെയോ 1800-11-7800 എന്ന ടോൾ ഫ്രീ നമ്പറിലോ ഈ മാസം 20 വരെ അറിയിക്കാം.



LAKSHADWEEP-RESTRICTIONS

ലക്ഷദ്വീപിലെ ജനങ്ങളുടെ ആരോഗ്യം മെച്ചപ്പെടുത്തുന്നതിനും പരിസ്ഥിതി മലിനീകരണം കുറയ്ക്കുന്നതിനുമായി ഈ മാസം 25 മുതൽ വാഹന നിയന്ത്രണം ഏർപ്പെടുത്തി ലക്ഷദ്വീപ് ഭരണകൂടം . ഇതിന്റെ ഭാഗമായി എല്ലാ ബുധനാഴ്ചയും ദ്വീപുകളിൽ 'നോ

വെഹിക്കിൾ ഡേ' ആയി ആചരിക്കും. നിയമം ലംഘിക്കുന്നവരിൽ നിന്ന് 500 രൂപ പിഴ ഈടാക്കുമെന്നും ജില്ലാ കളക്ടർ ആർ. ഗിരി ശങ്കർ അറിയിച്ചു. ദ്വീപ് നിവാസികൾക്കിടയിൽ നടത്തവും സൈക്ലിംഗും പ്രോത്സാഹിപ്പിക്കുക എന്ന ലക്ഷ്യത്തോടെയാണ് തീരുമാനം. ഭിന്നശേഷിക്കാർ ഉപയോഗിക്കുന്ന വാഹനങ്ങൾ, സുരക്ഷാ സേനകൾ, അടിയന്തര വൈദ്യസഹായം എന്നിവയെ നിയന്ത്രണത്തിൽ നിന്നും ഒഴിവാക്കിയിട്ടുണ്ട്.

